

Ýürekler sowamasyn!

Category: Goşgular, Kitapcy

написано kitapcy | 25 январа, 2025

Ýürekler sowamasyn! ÝÜREKLER SOWAMASYN!

Has-da sowuk geldi bu gyş,
Artdy ownuk gaýgylaram.
Uçan şol durnalar bile,
Gitdi käbir gargalaram.

Aý, howaň sowany hiç-le.
Ýöne kä gelyärsiň gabat,
Kalby sowan adamlara.
Ýeri, muňa näme diýjek,
Aýdyň, sözlem bolsa galat.

...Düzedilmedik hatalar,
Göwni aldan görksüz günä,
Kalbyň ýylysyn ogurlap,
Salýar bizi gör ne güne.

Ýüregimizi sowadýarys,
Göwnümüzizi tutup uly.
Towugna tok diýilmedik,
Gara nebsiň bolup guly.

Ara düşse, öýke-kine,
Ýene bagyşlamak gerek.
Gulplama:ly barylmalý
gapyny açmaga derek.

Dag başynyň doň gary deý
Ýüregi gar eýlär gahar.
Ýylylyk kalby ýylatmaz,
Ony ýyldar diňe mähir.

Söýeliň, päk söýgi başy
belalardan sowup durar.

Eger ýürekler sowasa,
Söýgimizi sowuk urar.

Bolubersin howalaram,
Antarktidadan sowuk.
Başaralyň, iň esasy,
Ýürekleň sowugyn kowup.

...Galsak birden aýaz gyşda,
Gülmese günleriň ýüzi.
Mähir-muhabbetden doly
Ýürekler ýyladar bizi!

Nury SAKÇYÝEW.

Çeşmesi: „Garagum» žurnaly, 3/2022ý. Goşgular